

ቁልዓ ምስ ሓመመ - ሓበሬታ ንወለዲ

När barnet är sjukt – föräldrainformation

ቁልዑ ብዙሕ ሳዕ ይሓመሙዎም። ኣብ ውሽጢ 0- 4 ዓመት ዕድመ ዚርከቡ ቁልዑ፡ ኣብ ዓመት ብግምት ካብ 6-8 ሳዕ ሕማማት ረኽቢ ሻምብቆ ኣየር ይሓመሙ። እዞም ሕማማት ረኽቢ ቁልዑ ሕማም ናይ ምክልኻል ዓቕሞም ኪምዕብል ይሕግዙ። ኣብ ጉጅለ ዕሸላት ዚኸሰት ምልባዕ ሕማማት ረኽቢ፡ ምሉእ ብምሉእ ምውጋድ ኣይከኣልንዮ፤ ምድራቱ ግን ይከኣልዮ። ከም ወላዲ መጠን፡ ኣብ መንገድ ሓይል ሳዕ ካብ ስራሕ በሽታ ንምስ ዝሓመመ ውላድካ ኣብ ገዛ ኮፍ ክትብልን፤ መታን እቲ ሕማም ረኽቢ ናብ ካልኣት ቁልዑ ከይላባዕ ክሳዕ ዚሓወድ ኣብ ገዛ ክትጸንሕን ከሉሳዕ ቅሩብ ምዃን ግድን የድሊ።

ሓፈሻዊ ኮነት ዝሓመመ ቁልዑ፡ ማለት ኣብ ንጥፊታት ቤት ትምህርቲ ህጻናት ናይ ምስታፍ ዓቕሙ፡ ንቤት ትምህርቲ ዚኸይድን ዘይከይድን ወሳኒዮ። ከም ወለዲ መጠን፡ እቲ ቁልዑ ማዕረ ክንደይ ብሕማም ከም ዝተጸልወ ኣብ ገዛ ምናልባት ኣየስተብህሉሉን ይኹን፤ ኣብ ቤት ትምህርቲ ህጻናት ንጥፊታት ኣብ ዚካየዱሉ ወቕቲ ግን፡ እቲ ቁልዑ ከምቲ ልሙድ ሸውሃት ዘሎዎን ዘይብሉን እቶም ሰራሕተኛታት የስተብህሉሉዎም። እቲ ቁልዑ ድኻም እንተሎዎ፡ ዘይበልዕ/ዘይድቅስ እንተ ኾይኑ፡ ዘየትኩር ወይ ብኻልእ ኣገባብ ሸውሃት ከም ዘይብሉ እንተ ኣርእዮ፡ ወለዱ ብዝተኻእለ መጠን ቀልጢፎም መጻኢም ንገዛ ኪወስድዎ ኣገዳሲዮ። ሰራሕተኛታት መዋእለ-ህጻናት፡ ቁልዑ ኣብ ቤት ትምህርቲ ከመይ ከም ዚሰርሑ ናይ ምፍላጥ ልምዲ ስለ ዘሎዎም፡ ኣብ ሓፈሻዊ ኮነታት ቁልዑ ጥርጥር እንተሎ፡ እቲ ናይ ሰራሕተኛታት ገምጋምዮ እቲ ወሳኒ። ወለዲ ውላዶም ቤት ትምህርቲ ኪኸይዱ ከም ዘለዎን ከም ዘይብሉን ርግጻኛታት እንተ ዘይኮይኖም፡ ናብቲ ቤት ትምህርቲ ደዊሎም ኪሓቱ ይኸእሉዎም። ሕክምናዊ ምኽሪ እንተ ተደልዮ ናብ ማእከል ኣገልግሎት ጥዕና ወይ ናብ ቊጽሪ 1177 ምድዋል ይከኣል።

ቁልዑ ካብ መዋእለ ህጻናት በሽታ ኣብ ገዛ ኣብ ዚጸንሓሉ ወቕቲ ዚርእዩ መምርሕታት፡-

- ቁልዑ ረስኒ እንተሎዎ፡ ቅድሚኒ ናብ መዋእለ-ህጻናት ምምላሱ እንተ ወሓደ ን24 ሰዓታት ረስኒ ዘይብሉ (ብዘይ መድሃኒት ረስኒ) ኪኸውን ኣለዎ።
- ቁልዑ ድኻም እንተሎዎ፡ ቁልዑ ድኻም ስለ ዘሎዎ ኣብ ልሙዳት ንጥፊታት መዋእለ-ህጻናት ኪሳተፍ ሸውሃት ዘይብሉ እንተ ኮይኑ፡ ንኣብነት ብምኽንያት ሰዓል ኪድቅስ እንተ ዘይከኣለ፡ ወለዲ ኣብ ገዛ ምስኡ ይትረፉ።
- ውጽኣት ወይ ተምላሰ እንተ ገሩሉ፡ ቁልዑ ክሳብ ተምላሰ ዚገድፎ ወይ ቀጢን ቀልቀል ምውጻእ ኣቋሪጹ ብንቡር ኪበልዕ ምስ ጀመረ 48 ሰዓታት ክሳዕ ዚገብር ወለዲ ምስ ውላዶም ኣብ ገዛ ይትረፉ።
- ካልእ ተላባባሪ ሕማም እንተሎዎ፡ ንኣብነት ከም ኢምፕቲ? (svinkoppor)፡ ክሳዕ ቊሳሊ ዚነቅጽ ኣብ ገዛ ኮፍ ይበሉ።
- መድሃኒት ጸረ-ተህዋስያን (ኣንቲብዮቲካ) ዚወስዱ እንተ ኾይኑ፡ ናይቲ ቁልዑ ሓፈሻዊ ኮነት፡ ረስኒ ክሳዕ ዚመሓየሽን ሕክምና ፀረ-ተህዋስያን እንተ ወሓደ ንኸልተ መዓልቲ ክሳብ ዚቕጽልን ኣብ ገዛ ምጽናሕ የድሊ። መድሃኒት ኣንቲብዮቲካን ካልእ ጊዜያዊ መድሃኒትን ብወለዲዮ ዚወሃብ።

ቁልዑ ጥዕና ኪህልዎም እቲ ወሳኒ ብንቡር ኣገባብ ምምጋብን ኣብ ስሩዕ ጊዜ ምድቃስንዮ። ኣካላዊ ምንቅስቃስ እንተ ተኻኢሉ ኣብ ግዳም ኣዘናጋዕን ንጥዕና ጠቓምንዮ። ቁልዑ ንቤት ትምህርቲም ዚማልእዎ ድርዕቶ፡ መጻውቲ መሳሊ ዚሕጸብ ኪኸውን ኣለዎ።

ጽሬት ኢድ፡ ክትሰዕል/ህንጥሸው ክትብል ከለኻ ኣፍካ ብኢድካ ናይ ምኽዳን ልምዲ ገለ ካብቶም ኣብ መዋእለ-ህጻናት ዚትግበሩ ምኽርታትዮም። ሰራሕተኛታት መዋእለ-ህጻናት፡ ብዘዕባቶም ኣብ ማእከል ህጻናት ዚኸሰቱ ሕማማት ረኽቢ ምሉእ ስእሊ ስለ ዘሎዎም እቶም ልማዳት ቊሩብ ትርር ኪብሉ ውሳኔ ኪወስዱ ይኸእሉዎም።

ንተወሳኺ ሓበሬታ

- ንኣብነት ቁልዑ ቃንዛ ጎርሮ ወይ ቃንዛ እዝኒ እንተሎዎ እንታይ ከም ዚግበር ኣብ www.1177.se ርእዩ።
- ብቦርድ ጥዕና ሸወደን ዝተዳለወት መጽሓፍ (*Smitta i förskolan*) ኣብ፡- www.sos.se ርእዩ።

ሓበሬታ ተቐቢሊለኹ፡ ዕለት፡..... ክታም፡.....